

آداب

یہ آکاش وانی سرینگر ہے -
اب آپ شیخ انوار الحق سے خبریں سنئے

لیفٹنٹ گورنر

میلے کا آغاز کیا۔ انہوں نے Jhiri لیفٹنٹ گورنر منوج سنہا نے مڑھ سب ڈویژن جموں میں سالانہ اس موقع پر لوگوں پر زور دیا کہ وہ ایک شمولیاتی اور بہتر سماج وجود میں لانے کے لئے با با پر بھی حاضری دی۔ انہوں نے Bua Kauri جتو کے اصولوں پر کاربند رہیں۔ انہوں نے با با جتو اور وہاں کئی ترقیاتی پروجیکٹوں کا افتتاح کیا اور کئی ایک کا سنگ بنیاد رکھا۔

گرو نانک دیو جی

سیکھ مذہب کے بانی شری گرو نانک دیو جی کا 556 واں یوم پیدائش، گرو پورب آج ملک کے ساتھ ساتھ جموں کشمیر میں بھی مذہبی عقیدت کے ساتھ منایا جا رہا ہے۔
لیفٹنٹ گورنر منوج سنہا اور وزیر اعلیٰ عمر عبداللہ نے اپنے تہنیتی پیغام میں کہا کہ گرو نانک دیو جی کی زندگی اور ان کا پیغام انسانیت، مساوات، محبت، بھائی چارے اور سچائی کا درس دیتا ہے جو آج بھی ہماری رہنمائی کرتا ہے۔
ڈویژنل کمشنر کشمیر انشل گرگ نے بھی گرو نانک دیو جی کے پرکاش پرو کے موقع پر سکھ برادری کو مبارک باد پیش کی ہے۔

چیف سیکریٹری

چیف سیکریٹری اٹل ڈلو نے نیشنل ہائی ویز لاجسٹکس منیجمنٹ لمٹیڈ کے تحت در دست لئے گئے ترقیاتی منصوبوں کا ایک میٹنگ میں جائزہ لیا۔ میٹنگ میں پروت مالا سکیم کے تحت روپ ویز پروجیکٹوں، کٹرہ میں انٹر ماڈل سٹیشن اور جموں میں ملٹی ماڈل لاجسٹکس پارک کی پیش رفت پر بھی تبادلہ خیال ہوا۔

چیف سیکریٹری نے افسران کو سونہ مرگ، پہلگام، بال تل اور دیگر مقامات میں روپ ویز پروجیکٹوں کے ڈی پی آر جلد تیار کرنے کی ہدایت دی۔ انہوں نے کہا کہ یہ منصوبے سیاحت کو فروغ دینے اور کنیکٹوٹی بہتر بنانے میں سنگ میل ثابت ہوں گے۔

ڈویژنل کمشنر

کی توسیع سے متعلق Enclave ڈویژنل کمشنر کشمیر انشل گرگ نے سرینگر ائیر پورٹ کے سول چوکیوں کی منتقلی اور رنگ روڑ، CRPF ایک اعلیٰ سطحی میٹنگ کی صدارت کی۔ میٹنگ میں ریلوے سٹیشن اور ائیر پورٹ کو جوڑنے والے سڑک رابطوں کی تجدید و مرمت پر سیر حاصل گفتگو کی گئی۔ ڈویژنل کمشنر نے متعلقہ محکموں کو ہدایت دی کہ وہ بیس نومبر تک منصوبوں کو حتمی شکل دیں۔

GST

اصلاحات سے بنیادی سطح پر لوگ مستفید ہو رہے ہیں۔ GST جموں کشمیر میں ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں کے علاوہ کشمیری دستکاری کی اشیاء کی قیمتوں میں کمی واقع ہوئی ہے۔

ڈپٹی کمشنر کپواڑہ

ڈپٹی کمشنر کپواڑہ شری کانت سوسے کی صدارت میں ضلع سطحی کو آپریٹیو ڈیولپمنٹ کمیٹی کی چھٹی میٹنگ ہوئی جس میں مختلف محکموں اور کو آپریٹیو اداروں کے نمائندوں نے شرکت کی۔ میٹنگ میں ضلع میں کو آپریٹیو سوسائٹیوں کی کارکردگی اور دیہی معیشت کے فروغ کے اقدامات کا جائزہ لیا گیا۔ ڈپٹی کمشنر نے سوگام میر بازار کو جلد فعال بنانے، ترک پورہ میں اناج ذخیرہ کرنے کے منصوبہ کو مکمل کرنے اور جن اوشدی کیندروں کے قیام کی ہدایت دی۔

ڈپٹی کمشنر کوگام

ڈپٹی کمشنر کوگام اطہر عامر خان نے ”کلاسز آف جوائے“ پہل کے تحت اساتذہ کے ساتھ ایک انٹریکشن اور فیڈ بیک سیشن منعقد کیا۔ یہ پہل ضلع انتظامیہ اور پرتھم فاؤ

نڈیشن کے اشتراک سے کوگام کے تمام 458 سرکاری، پرائمری و مڈل سکولوں میں نافذ کی جا رہی ہے۔ ڈپٹی کمشنر نے زور دیا کہ ہر کلاس روم کو بچوں کے لئے خوشگوار اور تعلیمی تجسس پر مبنی بنایا جائے۔

ڈپٹی کمشنر بارہمولہ

ڈپٹی کمشنر بارہمولہ منگا شیر پا نے بونی یار میں منعقدہ بلاک دوس کے تحت ایک عوامی دربار کی صدارت کی جس میں عوامی شکایات کے فوراً ازالے اور سرکاری سکیموں کی آگاہی اور عمل آوری پر زور دیا گیا۔ ڈپٹی کمشنر نے مختلف محکموں کے سٹالوں کا معائنہ کیا اور مستحقین میں منظوری نامے اسناد اور بیج تقسیم کئے۔ علاقے کے لوگوں نے عوامی اہمیت کے متعدد مسائل اور مطالبات پیش کئے بعد میں ڈپٹی کمشنر نے انہیں یقین دلایا کہ تمام جائز مطالبات کو بروقت حل کیا جائے گا۔

چیف کنزرویٹر فاریسٹ

چیف کنزرویٹر فاریسٹ کشمیر عرفان رسول وانی نے کامراج فاریسٹ ڈویژن کپواڑہ کا دورہ کیا اور جنگلات کے تحفظ و ترقیاتی سرگرمیوں کا جائزہ لیا۔ انہوں نے سوگام اور چندی گام علاقوں میں غیر قانونی کٹائی کے خلاف نگرانی مزید سخت کرنے کی ہدایت دی۔ انہوں نے ونٹر پلانٹیشن ڈرائیو کا آغاز بھی کیا۔

نشہ مکت جموں کشمیر ابھیان

محکمہ اطلاعات و تعلقات عامہ کے کلچرل یونٹ سرینگر نے گورنمنٹ گرلز ہائر سیکنڈری سکول سونہ وار میں نشہ مکت جموں کشمیر ابھیان کے تحت ایک آگاہی پہل کے طور ڈرامہ پیش کیا۔ اس موقع پر کلچرل افسر کشمیر نے منشیات کے خلاف اجتماعی ذمہ داری پر زور دیا جبکہ طلبات اور عملے نے نشہ مکت جموں و کشمیر کے قیام کا حلف لیا۔

اس کے ساتھ ہی خبروں کا یہ پلیٹن ختم ہوا۔

ہمیں دیجئے اجازت

خدا حافظ